



खबर संक्षेप

कांग्रेस कार्यालय का उद्घाटन आज

बेमेतरा। कांग्रेस के नगर पालिका अध्यक्ष प्रत्याशी सुमन गोस्वामी का चुनावी कार्यालय पुराना बस स्टैंड सिग्नल चौक के पास प्रदेश प्रभारी सचिव विजय जांगिड़, पूर्व विधायक महासमुंद एवं चुनाव प्रभारी नगर पालिका बेमेतरा विनोद चंद्राकर, पूर्व विधायक व कार्यवाहक अध्यक्ष जिला कांग्रेस कमेटी आशीष छाबड़ा की मौजूदगी में आज सोमवार शुभारंभ होगा।

भाजपा मण्डल गुरुकर कार्यकर्ता सम्मेलन आज

गुरुकर। भाजपा मण्डल गुरुकर द्वारा कार्यकर्ता सम्मेलन का आयोजन 3 फरवरी को प्रातः 11 बजे वाई क्रमांक 03 पन्ना लाल साहू के बाड़ी में आयोजित किया गया है। भाजपा मण्डल अध्यक्ष गुरुकर कौशल साहू, नगर पंचायत गुरुकर चुनाव संचालक नंदकिशोर शर्मा, सह संचालक चंद्रप्रकाश गांधी ने बताया कि बैठक में भारतीय जनता पार्टी के प्रदेश प्रतिनिधि, मण्डल प्रभारी, पूर्व विधायक भाजपा के अध्यक्ष प्रत्याशी एवं पार्षद प्रत्याशी, बुध अध्यक्ष मधुसुदन सोनवानी, रामेश्वर लावत्रे, प्रीतम साहू उपस्थित रहेंगे।

कांग्रेस के अधिकृत प्रत्याशियों की बैठक व नामांकन रैली आज

गुरुकर। ब्लॉक कांग्रेस कमेटी द्वारा जनपद पंचायत गुरुकर व जिला पंचायत के सभी अधिकृत प्रत्याशियों की नामांकन रैली एवं बैठक का आयोजन 3 फरवरी को सुबह 11 बजे सिन्हा भवन गुरुकर में किया गया है। बैठक एवं रैली में विधायक संगीता सिन्हा, पूर्व विधायक भैयाराम सिन्हा, अध्यक्ष ब्लॉक कांग्रेस कमेटी तामेश्वर साहू एवं ब्लॉक पदाधिकारी व कार्यकर्ता उपस्थित रहेंगे।

सड़क दुर्घटना में घायल युवक की मौत, मामला दर्ज

बालोद। दरगहन-गुरुकर मार्ग स्थित चमराम साहू के खेत के पास पिकअप ने बाइक सवार युवक को टोकर मार दी। इससे युवक की इलाज के दौरान मौत हो गई। मृतक का नाम अरूण यादव 18 वर्ष ग्राम दरगहन निवासी बताया जा रहा है।

कार्रवाई : मतदान दलों के प्रशिक्षण का निरीक्षण करने पहुंचे कलेक्टर ने की कार्रवाई चुनाव प्रशिक्षण में अनुपस्थित व उदासीन कर्मचारियों पर सख्ती, 6 शिक्षक निलंबित

हरिभूमि न्यूज ►► बेमेतरा

नगरीय निकाय आम निर्वाचन 2025 के तहत मतदान दलों का प्रशिक्षण 2 फरवरी 2025 को आयोजित किया गया, जिसका निरीक्षण कलेक्टर एवं जिला निर्वाचन अधिकारी रणबीर शर्मा द्वारा किया गया। निरीक्षण के दौरान कई कर्मचारी अनुपस्थित पाए गए और कुछ द्वारा निर्वाचन कार्यों में उदासीनता बरती गई। कलेक्टर रणबीर शर्मा ने इस पर गंभीर संज्ञान लेते हुए उक्त कर्मचारियों के खिलाफ सख्त कार्यवाही की है।

कलेक्टर ने बताया कि अनुपस्थित और उदासीन कर्मचारियों का यह कृत्य छत्तीसगढ़ सिविल सेवा आचरण नियम 1965, लोक प्रतिनिधित्व अधिनियम 1951, और छत्तीसगढ़ स्थानीय प्राधिकारी (निर्वाचन अपराध) अधिनियम 1964 के तहत दंडनीय है। इन नियमों के उल्लंघन के आधार पर उक्त कर्मचारियों को तत्काल प्रभाव से निलंबित कर दिया गया है। निलंबन की सूची में विकास कुमार वर्मा सहायक शिक्षक, स्वामी आत्मानंद स्कूल, टेलका, निर्मल ठाकुर व्याख्याता, हायर सेकेंडरी स्कूल, बोरतरा, कमलेश कुमार वर्मा हायर सेकेंडरी स्कूल, बोरतरा, नागेश चौहान सहायक शिक्षक, शासकीय प्राथमिक शाला, केशतरा, मनोज कश्यप शिक्षक एलबी, शासकीय माध्यमिक शाला, धिवरी, और चैन सिंह ठाकुर शिक्षक, पूर्व माध्यमिक शाला, कोंगियाकला शामिल हैं।

निलंबन अवधि के दौरान इन सभी कर्मचारियों का मुख्यालय जिला शिक्षा अधिकारी कार्यालय, बेमेतरा निर्धारित किया गया है। निलंबन अवधि में इन्हें नियमानुसार जीवन निर्वाह भत्ते की पात्रता होगी। कलेक्टर रणबीर शर्मा ने स्पष्ट किया है कि निर्वाचन प्रक्रिया की शुचिता और निष्पक्षता सुनिश्चित करने के लिए किसी भी प्रकार की लापरवाही बर्दाश्त नहीं की जाएगी। प्रशासन ने निर्वाचन कार्य को गंभीरता से लेने और सभी कर्मचारियों को अपनी जिम्मेदारी पूरी निष्ठा से निभाने की अपील की है।



शिक्षक ने चुनाव कार्य करने में जताई असमर्थता कलेक्टर ने माना अनुशासनहीनता, नोटिस जारी

बेमेतरा। नगरीय निकाय आम निर्वाचन 2025 के तहत सभी विकासखंड में मतदान दल का प्रशिक्षण 2 फरवरी 2025 को आयोजित किया गया। इस बीच कलेक्टर एवं जिला निर्वाचन अधिकारी रणबीर शर्मा ने प्रशिक्षण कार्यक्रम का निरीक्षण किया। निरीक्षण के दौरान कलेक्टर ने निर्वाचन कार्य की तैयारियों की समीक्षा की और अधिकारियों एवं कर्मचारियों को आवश्यक दिशा-निर्देश दिए। उन्होंने मतदान दलों को निर्वाचन प्रक्रिया के विभिन्न चरणों के बारे में विस्तृत जानकारी दी और सभी को अपनी जिम्मेदारियों को पूरी निष्ठा और पारदर्शिता से निभाने के निर्देश दिए।

प्रशिक्षण में शिक्षक एलबी गेंदराम डेहरे ग्राम जोगोपुर एवं चंदिका प्रसाद शिक्षक एलबी ग्राम डेहरेद्वारा द्वारा निर्वाचन ड्यूटी करने में असमर्थता व्यक्त की गई। इस पर कलेक्टर एवं जिला निर्वाचन अधिकारी ने गंभीर संज्ञान लेते हुए गेंदराम डेहरे को कारण बताओ सूचना जारी की है। कलेक्टर द्वारा जारी पत्र में स्पष्ट किया गया है कि शिक्षक का यह कृत्य सिविल सेवा आचरण नियम 1965 के प्रावधानों का उल्लंघन है और इसे अनुशासनहीनता के रूप में देखा जा रहा है।

कलेक्टर ने उक्त शिक्षक को नोटिस जारी किया है। नोटिस में उक्त शिक्षक को स्पष्ट किया गया है कि निर्वाचन कार्य में लापरवाही को गंभीरता से लिया जा रहा है। निष्पक्ष, शांतिपूर्ण और व्यवस्थित तरीके से करें निर्वाचन प्रक्रिया का संचालन इसके अलावा प्रशिक्षण ले रहे मतदान कर्मियों को कलेक्टर शर्मा ने कहा कि निर्वाचन प्रक्रिया का संचालन निष्पक्ष, शांतिपूर्ण और व्यवस्थित ढंग से किया जाना चाहिए। उन्होंने मतदान केंद्रों पर बेहतर सुविधाएं और सुरक्षित व्यवस्था सुनिश्चित करने पर विशेष जोर दिया। इस मौके पर उन्होंने कर्मचारियों से किसी भी समस्या या चुनौती के समाधान के लिए तत्पर रहने की अपील की, ताकि चुनाव शांतिपूर्ण तरीके से संपन्न हो सके। निरीक्षण के दौरान उप जिला निर्वाचन अधिकारी अंकिता गर्ग, जिला पंचायत सीईओ टेकचंद अग्रवाल, संयुक्त कलेक्टर दीपिका वर्मा सहित संबंधित अधिकारी उपस्थित थे।

चुनाव प्रशिक्षण में उदासीनता पर प्रशासन सख्त, नोटिस जारी

बेमेतरा। कलेक्टर एवं जिला निर्वाचन अधिकारी, रणबीर शर्मा द्वारा निरीक्षण के दौरान अनुपस्थित पाए गए और निर्वाचन कार्यों में असमर्थता व्यक्त करने वाले कई कर्मचारियों को कारण बताओ नोटिस जारी किया गया है। इनमें नवागढ़ से तोमेश्वर देशमुख, अनिल धुव मुलेश्वर साहू, सुनील पात्रे, सुरेंद्र कुमार वर्मा, मनोज वर्मा, हेमंत साहू, तुलसी वर्मा, अशोक कुमार वर्मा, राजेश्वरी टंडन, सुशीला सोनी शामिल हैं। इसी तरह बेमेतरा से वंदना वर्मा, सीमा मिश्रा, रामकली मरकाम, भावना चंद्राकर, सरिता रजक, रीना सिंह, हेमेश्वरी साहू, रमा गिराला, ज्ञान प्रसाद निषाद, कृष्ण कुमार पाटिल, नेहा सिन्हा को नोटिस जारी किया गया है। वहीं, बेरला तृपति जोशी, उमाशंकर साहू, दीक्षा देवांगन, पूजा वर्मा, गायत्री चंद्राकर, प्रेमा विवारी, साजा के अरुण कुमार पटेल, संदीप कुमार चौधरी, बलवंत सिंह कचलामे शामिल हैं। कलेक्टर द्वारा जारी नोटिस में स्पष्ट किया गया है कि निर्वाचन कार्यों में उदासीनता, सिविल सेवा आचरण नियम 1965, लोक प्रतिनिधित्व अधिनियम 1951 और छत्तीसगढ़ स्थानीय प्राधिकारी (निर्वाचन अपराध) अधिनियम 1964 के तहत दंडनीय है।

निर्वाचन कार्य में लापरवाही, तीन प्रधान पाठकों को बताओ नोटिस

बेमेतरा। नगरीय निकाय आम निर्वाचन 2025 के अंतर्गत आयोजित मतदान दलों के प्रशिक्षण के दौरान निर्वाचन कार्यों में लापरवाही और उदासीनता बरतने पर प्रशासन ने सख्त रुख अपनाया है। कलेक्टर एवं जिला निर्वाचन अधिकारी रणबीर शर्मा ने निरीक्षण के दौरान अनुपस्थित और निर्वाचन कार्यों में असमर्थता व्यक्त करने वाले कर्मचारियों के खिलाफ कारण बताओ नोटिस जारी किया है। इस कार्रवाई में सुनील राजपूत प्रधान पाठक, शासकीय प्राथमिक शाला मोहाभाटा, नवीन दास गोस्वामी हेड मास्टर, शासकीय प्राथमिक शाला नवागंवखुर्द और हरिलाल घृतलहरे हेड मास्टर, शासकीय प्राथमिक शाला मुदुरिया शामिल हैं। इन सभी शिक्षकों से निर्वाचन प्रक्रिया में लापरवाही बरतने के संबंध में 24 घंटे के भीतर स्पष्टीकरण मांगा गया है। कलेक्टर द्वारा जारी पत्र में स्पष्ट किया गया है कि निर्वाचन कार्य में उदासीनता सिविल सेवा आचरण नियम 1965, लोक प्रतिनिधित्व अधिनियम 1951 और छत्तीसगढ़ स्थानीय प्राधिकारी (निर्वाचन अपराध) अधिनियम 1964 के तहत दंडनीय है। यदि निर्धारित समयवधि में सतोषजनक स्पष्टीकरण नहीं प्राप्त होता है, तो इनके विरुद्ध एकपक्षीय कार्यवाही की जाएगी। साथ ही, अनिवाचित सेवानिवृत्ति का प्रस्ताव शासन को भेजने की चेतावनी भी दी गई है। इस मामले को लेकर प्रशासन ने सख्त रुख अपनाया है और निर्वाचन कार्य में लापरवाही को गंभीरता से लिया जा रहा है।

भाजपा महिला मोर्चा जिलाध्यक्ष ललिता की बेटी योगिता ने थामा कांग्रेस का हाथ

हरिभूमि न्यूज ►► बेमेतरा

जिले की राजनीति में सोमवार भाजपा संगठन की उपेक्षा से भाजपा महिला मोर्चा जिला अध्यक्ष ललिता साहू की पुत्री योगिता साहू कांग्रेस में शामिल हो गई हैं। उन्होंने पूर्व विधायक आशीष छाबड़ा के समक्ष कांग्रेस का हाथ थाम लिया। कांग्रेस ने भी युवा चेहरे के रूप में पहचाने जाने वाली योगिता साहू का स्वागत करते हुए कांग्रेस प्रवेश करते ही बड़ी जिम्मेदारी देते हुए पार्टी से जिला पंचायत सदस्य के लिए क्रमांक 12 बेरला ब्लॉक के

- कांग्रेस ने जिला पंचायत क्रमांक 12 से बनाया उम्मीदवार
- भाजपा प्रत्याशी पूर्व विधायक अवधेश चंदेल के भाई अंजनी को दंगी चुनौती
- भाजपा महिला मोर्चा जिला अध्यक्ष की बेटी योगिता साहू कांग्रेस में शामिल, कांग्रेस ने बनाया प्रत्याशी

शामिल हो गई हैं। उन्होंने पूर्व विधायक आशीष छाबड़ा के समक्ष कांग्रेस का हाथ थाम लिया। कांग्रेस ने भी युवा चेहरे के रूप में पहचाने जाने वाली योगिता साहू का स्वागत करते हुए कांग्रेस प्रवेश करते ही बड़ी जिम्मेदारी देते हुए पार्टी से जिला पंचायत सदस्य के लिए क्रमांक 12 बेरला ब्लॉक के



भाठासोरी से प्रत्याशी घोषित कर दिया। योगिता अब भाजपा के पूर्व विधायक अवधेश चंदेल के भाई अंजनी (प्रीतम) चंदेल को चुनौती देंगी।

बता दें कि भाजपा महिला मोर्चा की जिला अध्यक्ष ललिता साहू विधानसभा की जहां प्रबल दावेदार हैं वहीं कांग्रेस ने जहां से उनकी पुत्री योगिता को जिला पंचायत सदस्य के तौर उतारा है, वहां से वे दो बार जिला पंचायत सदस्य के रूप में क्षेत्र का प्रतिनिधित्व कर चुकी हैं।

चने के पौधों में कीट प्रकोप फसल बचाने किसान कर रहे कीटनाशकों का छिड़काव

हरिभूमि न्यूज ►► बेमेतरा

कृषि प्रधान एवं कृषि संपन्न बेमेतरा जिले में इन दिनों खी फसल के रूप में चने की चने की खेती की जा रही है। फिलहाल चने के पौधों पर फूल लगने भी शुरू हो गए हैं। इसी के साथ चने के पौधों में कीटों का प्रकोप भी दिखाई पड़ रहा है। इसके लिए किसानों ने खेतों में कीटनाशक व अन्य दवाइयों का छिड़काव करना शुरू कर दिया है। जल्द ही चने के पौधों में फल लगना शुरू हो जाएगा, जिसके बाद फसल को काटकर उपज को एकत्रित किया जाएगा।

बता दें कि जिले के चारों विकासखण्ड क्षेत्र में बड़े पैमाने पर खरीफ के रूप में धान की फसल लेने के बाद खेतों में चने की बुआई कर दी जाती है, जिसके बाद नई पौधों के अंकुरण होने के बाद से फल लगने तक निरन्तर देखरेख की जरूरत होती है। वहीं, जरा-सी लापरवाही से फसलों में तनाछेदक व कीट-इल्लियों के प्रभाव में



फसल की ग्रोथ, गुणवत्ता एवं पैदावार पर व्यापक असर पड़ता है। इसके लिए मौसम की अनुकूलता को ध्यान में रखकर समय-समय पर कीटनाशक व दवाइयों का उपयोग करना पड़ता है। चूंकि विगत कुछ दिनों से क्षेत्र में हल्की बदली छाई हुई है, तो मौसम के नहीं खुलने से पौधों पर कीट व इल्लियों का हमला शुरू हो गया है इससे बचने के लिए चना उत्पादक किसान अभी से तैयारियों में नजर आ रहे हैं।

मानसगान प्रतियोगिता में पिपरभट्टा की मंडली प्रथम

बेमेतरा। सनातन संस्कृति के अनुरूप अनेक विविध आयोजन श्री चंडी आश्रम ट्रस्ट द्वारा किया जा रहा है। प्रथम पाली में विराट माघी पूर्णिमा मानस उत्सव का कार्यक्रम आयोजित किया गया। कार्यक्रम का प्रारंभ मैत्री महाराज के करकमलों से दीप प्रज्वलित कर किया गया। जिले के मा भद्रकाली जिला मानस संघ से पंजीकृत मानस मंडलियों ने सांगीतिक प्रस्तुति दी। 21 मानस मंडलियों ने हिस्सा बेहतर प्रस्तुति दी। प्रथम श्री राम सेवा सत्यंग समिति पिपरभट्टा बेमेतरा, द्वितीय शक्ति संगम मानस मंडली भिमेरी, तृतीय चंद्रकिरण मानस मंडली मोहरेगा, चतुर्थ शारदा मानस मंडली नवागढ़, पंचम ममता बालिका मानस मंडली नवागढ़ बेमेतरा को प्रदान किया गया। कार्यक्रम में अतिथि के रूप में संघ के अध्यक्ष देवलाल सिन्हा महेश साहू संतोष शर्मा माखन साहू विहारी



लाल यदु राजकुमार तामकार संजय वर्मा जीतु यदु लता साहू उपस्थित रहे। वहीं सरस संचालन सौलिक राम साहू एवं चेतन साहू ने किया। द्वितीय पाली में श्री चंद्रावत धाम पहुंचे साध्वी साक्षी निधि के माध्यम से प्रवाहित हो रही है जिसके मुख्य यजमान कमल प्रमिला साहू हैं। साथ ही श्री रुद्र महायज्ञ भी प्रारंभ हो चुका है। श्री चंडी आश्रम ट्रस्ट समिति अध्यक्ष प्रहलाद अग्रवाल ने श्रद्धालुओं से अधिक संख्या में शामिल होने की अपील की है।

ग्राम पंचायत रांका में आर्थिक गड़बड़ी की जांच कर कार्रवाई करेंगे कलेक्टर

हरिभूमि न्यूज ►► बेमेतरा

ग्राम पंचायत रांका में लंबे समय से चल रही आर्थिक अनियमितता की जांच और कार्यवाही के लिए हाई कोर्ट ने कलेक्टर बेमेतरा को जांच कर कार्यवाही करने का आदेश दिया है। पूर्व में ग्रामीण जनों द्वारा दी शिकायत पर हरिभूमि ने प्रमुखता से खबर प्रकाशित की थी।

उल्लेखनीय है कि ग्राम पंचायत रांका में आर्थिक घोटाले की गूंज लंबे समय से चल रही है। ग्रामीणों ने पहले जनपद बेरला के मुख्यकार्यपालन अधिकारी को जांच कर कार्यवाही करने आवेदन किया था, परन्तु जनपद बेरला द्वारा जांच के लिए केवल आदेश पर आदेश मात्र जारी किया जाता रहा, किसी प्रकार की जांच जांच का कार्यवाही नहीं हुई। तब शिकायतकर्ताओं ने जिला कलेक्टर को आवेदन देकर सारे तथ्यों का उल्लेख करते हुए जांच के लिए आवेदन सौंपा था। परन्तु वहां से भी केवल कागजी आदेश ही जारी हुआ, किसी प्रकार की जांच नहीं की गई। तब एक बार पुनः शिकायतकर्ताओं ने कलेक्टर को स्मरण पत्र सौंपा। फिर भी कार्यवाही नहीं होने से शुक्य हो कर हाई कोर्ट का रुख किया। इस पर न्यायालय द्वारा जिला कलेक्टर बेमेतरा को जांच कर कार्यवाही के

आदेश दिए हैं। गौरतलब हो कि रांका के ग्रामीण लंबे समय से पंचायत रांका में घोर अनियमितता की लगातार शिकायत करते रहे हैं। पंद्रहवें वित्त की राशि में भारी हेरा फेरी की शिकायत की गई है। शिकायत में बताया गया कि ऐसे वेंडर को भुगतान किया गया है, जिसका कोई अस्तित्व ही नहीं है। इसी तरह सरपंच द्वारा अपने पति के खाते में लाखों रुपए की राशि अंतरित करने की भी शिकायत की गई है। इसी तरह जो काम जमीन पर हुए ही नहीं हैं, उनको कागज में दर्शाकर भी राशि निकल ली गई है। ग्राम पंचायत के व्यावसायिक परिसर को सरपंच द्वारा बिना किसी रिकॉर्ड के बाहर के व्यापारी को किराए पर दे दिया गया, जिसकी शिकायत पर तहसीलदार बेरला द्वारा छाप्रा मारकर सामान सहित दुकान सील की गई थी। परन्तु बाद में अधिकारियों की मिलीभगत से बिना कार्यवाही के व्यापारी के सामान को निकाल कर खाली दुकान को सील कर दिया गया। अधिकारियों की ऐसी ही मिली भगत से नाराज होकर ग्रामीणों ने हाईकोर्ट का रुख किया था। जहां शिकायतकर्ताओं को सफलता मिली है। अब देखा होगा कि कोर्ट के आदेश पर कलेक्टर द्वारा कब तक और कैसी कार्यवाही की जाती है।

ट्रैक्टर से टकराकर पलटा गैस सिलेंडर से भरा ट्रक, चालक की मौत, राहगीर घायल

हरिभूमि न्यूज ►► बालोद

नेशनल हाईवे 30 पर ग्राम जगतरा के पास गैस सिलेंडर से भरा ट्रक एक ट्रैक्टर से टकरा अनियंत्रित होकर पलटा गया। घटना में ट्रक चालक की मौके पर मौत हो गई। वहीं, ट्रक की चपेट में आने से एक राहगीर घायल हो गया है।

घायल व्यक्ति को इलाज के लिए धमतरी हॉस्पिटल ले जाया गया है। वहीं, मौके पर पहुंची फूर पुलिस ने शव को मचुरी भंजने के बाद जांच

शुरू कर दी है। घटना रविवार की सुबह लगभग 11 बजे बालोद जिले के पुरुर थाना क्षेत्र में हुई। पुलिस के अनुसार धमतरी-कांकेर मार्ग पर नेशनल हाईवे पर जगतरा गांव के पास सिलेंडर से भरा ट्रक बाइक चालक को बचाने के प्रयास में अनियंत्रित होकर ट्रैक्टर से टकरा गया। वहीं, ट्रक के बाद ट्रक सड़क पर ही पलटा गया, जिससे चालक की मौके पर ही मौत हो गई। दुर्घटना के कारण ट्रक में लोड सिलेंडर सड़क पर बिखर गए।

पाठक सूचना

बेमेतरा जिले में **हरिभूमि** समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

8319154342, 8224868411

हरिभूमि **inh**

शहर का 'बाँस' कौन?

देखिए **रायपुर नगर निगम**

3 फरवरी सोमवार, शाम 4.55 बजे

inh **TATA PLAY** **airtel** **www.haribhoomi.com**

CHANNEL NO.1155 **CHANNEL NO. 366** **@inhnewsindia**

सभी केवल नेटवर्क पर उपलब्ध

खबर संक्षेप
35 पौवा शराब के साथ कोचिया पकड़ाया



दल्लीराजहरा। शराब का अवैध परिवहन करने के आरोप में पुलिस ने एक व्यक्ति को गिरफ्तार कर जेल भेज दिया है। आरोपी का नाम मंगरा दफाई राजहरा निवासी सतीश हुमने (उम्र 42 वर्ष) बताया जा रहा है। पुलिस के अनुसार आरोपी से 35 पौवा देशी प्लेन शराब जब्त की गई है, जिसकी कीमत 3150 रूपए बताई जा रही है। आरोपी के खिलाफ 34(2) आवकारी अधिनियम के तहत मामला दर्ज कर गिरफ्तार कर न्यायिक रिमांड पर जेल भेजा गया है।

नेत्रदान से दो नेत्रहीनों को मिलेगी नेत्र ज्योति

दुर्ग। नेहरू नगर राजनांदावा निवासी धनीराम श्रीवास के निधन के पश्चात परिवार द्वारा उनके नेत्रदान किया। धनीराम श्रीवास के निधन के पश्चात उनके पुत्र जगेंद्र श्रीवास से नवदृष्टि फाउंडेशन राजनांदावा के सदस्यों ने संपर्क किया और नेत्रदान की मंशा जाहिर की। श्रीमती लता देवी (धर्मपत्नी), श्रीमती सावित्री श्रीवास (पुत्रवधु), श्रीमती रागिनी सेन- जीतेन्द्र सेन (पुत्री- दामाद), श्रीमती सविता ठाकुर, विनोद ठाकुर (पुत्री- दामाद), श्रीमती डाली उमर-संजय उमर (पुत्री- दामाद) एवं समस्त परिवार की सहमति से नेत्रदान करवाया।

सेवानिवृत्त मृत्यु को दी गई बिदाई

दुर्ग। अनुविभागीय अधिकारी कार्यालय (रा) दुर्ग में पदस्थ रहें भृत्य छोटे लाल यादव को उनकी सेवानिवृत्त पर एसडीएम परिवार द्वारा बिदाई दी गई। छोटे लाल यादव 1980 में डेलीवियेश के रूप में नौकरी की शुरुआत की थी और 1994 में नियमित होकर शासकीय सेवक के रूप में नौकरी में आये तब से लेकर आज तक अनवरत रूप से राजस्व भृत्य के रूप में तहसील कार्यालय एवं एसडीएम कार्यालय में पदस्थ रहे एवं शासकीय दायित्वों का निर्वहन किये। बिदाई समारोह में तहसील एवं एसडीएम कार्यालय के समस्त स्टाफ, तहसीलदार दुर्ग और एसडीएम हरवंश सिंह मिरा उपस्थित होकर छोटे लाल यादव के अब तक सेवाकाल में उनके द्वारा की गई सेवा की तारीफ करते हुए उनके सुखद स्वास्थ्य एवं दीर्घायु जीवन की कामना की गई एवं साल श्रीफल से सम्मानित कर स्मृति चिन्ह भेंट किया गया।

वर्षगांठ पर ध्वजारोहण उत्सव 3 को

दुर्ग। श्री उवसगहर पार्श्व तीर्थ नगपुरा में 3 फरवरी को तीर्थ प्रतिष्ठा का 30 वीं वर्षगांठ ध्वजारोहण उत्सव मनाया जाएगा। इस उत्सव में निश्रा प्रदान करने अध्यात्मयोगी उपाध्याय प्रवर महेंद्रसागर, उपाध्याय प्रवर युवा मनीषी मनीष सागर शिष्यवृंद तीर्थ पधार रहे हैं। पूज्य गुरु भागवतों की निश्रा में तीर्थ संकुल में प्रतिष्ठित मंदिरावली के उतुंग 57 शिखरों पर ध्वजारोहण किया जाएगा। इस तीर्थ के तीर्थपति श्री उवसगहर पार्श्व प्रभु के शिखर पर श्राविका उगमदेवी मांगीलाल पगारिया, श्रीमती दुर्गादेवी गजराज पगारिया परिवार रायपुर द्वारा ध्वजारोहण किया जावेगा।

नियन

जसराज गुणधर

डोंडी। जैन समाज के वरिष्ठ नागरिक एवं समाज सेवी जसराज गुणधर का 2 फरवरी को निधन हो गया। उनकी बेकूटी यात्रा 3 फरवरी को सुबह 10 बजे, निज निवास से मुक्तिधाम के लिए प्रस्थान करेगी। वे मांगीलाल गुणधर के पिता, माणकचन्द, नगराज व प्रकाश चंद गुणधर के काका तथा भावेश बाघमार के नाना जी थे।

दादूलाल पांडे

बालोद/निकुम। ग्राम निकुम बस्तीपारा बाजार चौक निवासी 85 वर्षीय बीएम्पी सेवानिवृत्त दादूलाल पांडे का रविवार को निधन हो गया। वे हेमंत पांडे व किशोर पांडे के पिता थे। उनका अंतिम संस्कार गृहग्राम निकुम स्थित मुक्तिधाम में 3 फरवरी सोमवार को सुबह 10 बजे किया जाएगा।



निकायों में दो वोट देने होंगे, दोनों की वोटिंग बाद ही बजेगी लंबी बीप

हरिभूमि न्यूज ►► दुर्ग

नगरीय निकाय चुनाव आगामी 11 जनवरी को होने वाली हैं। इसमें इस बार एमटू मशीन लांच किया गया है। यानि इस ईवीएम में वीवी पैड नहीं रहेगा। इसमें वोट देने के बाद पर्ची नहीं निकलेगी। वहीं दूसरी बड़ी बात यह है कि, नगरनिगम में मेयर और पार्षद और परिषद और नगर पंचायतों में अध्यक्ष और पार्षद का चुनाव होगा। प्रत्येक वोटर्स को दो वोट देने हैं। इसमें एक वोट देने पर बटन हल्की बीप देगी। लेकिन दो वोट देने के बाद ही मतदान पूरा माना जाएगा और इसके बाद ही मशीन लंबी बीप शो करेगी। बहरहाल जिला निर्वाचन आयोग प्रचार प्रसार में जूट गया है।

एक वोट मेयर व अध्यक्ष का और दूसरा पार्षद के लिए देने होंगे

महापौर का नाम सफेद, पार्षद का गुलाबी पेपर

जानकारी दी गई कि, इस बार ईवीएम में दो मतदान किया जाएगा एक महापौर, अध्यक्ष के लिए होगा। वहीं दूसरा मतदान पार्षद के लिए होगा। महापौर प्रत्याशी का नाम सफेद रंग के बैलेट पेपर पर छपेगा और पार्षद प्रत्याशी का नाम व चिन्ह गुलाबी रंग के पेपर पर छपेगा। मतदाता पार्षद या महापौर किसी को भी पहले वोट दे सकते हैं। महापौर और पार्षद दोनों के लिए नोट बटन रहेगा।



एक वोट को कहा जाएगा अंडर वोट

यदि किसी मतदाता ने किसी एक कैंडिडेट को वोट दिया तो लंबी बीप नहीं बजेगी। इस तरह के मतदान को अंडर वोट कहा जाएगा। बताया कि, ईवीएम में दोनों मतदान एक सेकंड से भी कम समय के अंतराल में पूरा हो जाएगा और दोनों मतदान करने पर लाल लाइट जलेगी और लंबी बीप बजेगी। जिसका आशय है मतदान पूरा हो गया। उप जिला निर्वाचन अधिकारी विरेन्द्र सिंह ने बताया कि, विधानसभा और लोकसभा में एम तीन ईवीएम मशीन था, लेकिन इसमें एक से अधिक वोटिंग करने के कारण एम टू का इस्तेमाल हो रहा है। इसमें वीवीपैट मशीन नहीं होगा। इस मशीन का उपयोग एक से ज्यादा मतदान के लिए किया जाता है।

त्रिस्तरीय चुनाव : कांग्रेस ने जारी किया जिला पंचायत के बारह सीटों की सूची

जिला पंचायत अध्यक्ष पुष्पा की कटी टिकट, सिर्फ दो महिला ही रिपीट

हरिभूमि न्यूज ►► दुर्ग

जिला पंचायत अध्यक्ष पुष्पा की कांग्रेस ने जिला पंचायत सदस्य के लिए टिकट काट दी है, वहीं कांग्रेस ने पुराने सदस्य में लक्ष्मी साहू और योगिता चंद्राकर पर ही भरोसा जताया है। जबकि बारह में दस सीट पर कांग्रेस ने इस बार नए चेहरे उतारे हैं। हालांकि इन सीटों में आरक्षण के कारण दो सीट अशोक साहू व आकाश कुर् से वंचित हो गए थे।

हालांकि उपाध्यक्ष अशोक साहू का निर्वाचन क्षेत्र क्रमांक 12 महिला आरक्षित होने पर उनकी पत्नी सुमन साहू को मैदान में उतारा है, वहीं पुराने चेहरे में क्षेत्र क्रमांक 6 से लक्ष्मी साहू व क्षेत्र 8 से योगिता चंद्राकर पर विश्वास जताते हुए जिला पंचायत सदस्य के लिए कांग्रेस का अधिकृत प्रत्याशी घोषित किया है। इसी प्रकार जिला पंचायत क्षेत्र क्रमांक 1 से शिव कुमार वर्मा, क्षेत्र 2 दानेश्वर साहू, क्षेत्र 3 उषा सोने, क्षेत्र क्रमांक 4 से आकाश कुर् की जगह उनकी पत्नी हिमांशी कुर्, क्षेत्र क्रमांक 5 से पुष्पा यादव की जगह विक्रान्त अग्रवाल, क्षेत्र 7 आशा मिश्रा, क्षेत्र 9 देवेन्द्र चंद्रवंशी, क्षेत्र 10 संतोषी तिवारी एवं क्षेत्र क्रमांक 11 से नोमिन ठाकुर को जिला पंचायत सदस्य के लिए कांग्रेस का अधिकृत प्रत्याशी घोषित किया है।

पुराने चेहरे में लक्ष्मी व योगिता पर जताया विश्वास, शेष सीट पर नए चेहरे उतारे



जनपद में 5 पुराने चेहरे रिपिट

दुर्ग जनपद क्षेत्र से भी कांग्रेस ने अधिकृत प्रत्याशियों सूची जारी की है। इसमें उपाध्यक्ष झमिति गायकवाड़ व समापति राकेश हिस्वरानी सहित 6 पुराने चेहरे को पार्टी की ओर से पुनः अधिकृत किया गया है। जबकि जनपद अध्यक्ष देवेन्द्र देशमुख की जगह उनकी पत्नी हेमलता देशमुख को पार्टी ने मैदान में उतारा है। जनपद सदस्य के लिए कांग्रेस अधिकृत प्रत्याशियों में जनपद निर्वाचन क्षेत्र क्रमांक 1 से सरस्वती सेन, क्षेत्र 2 मिलंतीन ठाकुर, क्षेत्र 3 अजय वैष्णव, क्षेत्र 4 राजेन्द्र ठाकुर, क्षेत्र 5 मया साहू, क्षेत्र 6 किशोर यादव, क्षेत्र 7 कुलेश्वरी साहू, क्षेत्र 8 सविता साहू, क्षेत्र 9 शोभा रवि ताम्रकार, क्षेत्र 10 पन्ना यादव, क्षेत्र 11 दीपिका चंद्राकर, क्षेत्र 12 प्यारी निषाद, क्षेत्र 15 किशोरी लाल देशमुख, क्षेत्र 16 दामिनी साहू, क्षेत्र 17 लीलावती देशमुख, क्षेत्र 18 मनीष चंद्राकर, क्षेत्र 19 हेमलता देशमुख, क्षेत्र 20 सुरेन्द्र दास, क्षेत्र 21 राकेश हिस्वरानी, क्षेत्र 22 झमिति गायकवाड़, क्षेत्र 23 लता कुर्, क्षेत्र 24 से अरविंद बंजारे का नाम शामिल है।

भाजपा ने भी एक महिला का काटा टिकट

जिला पंचायत की बैठकों में सबसे ज्यादा मुखर रहने वाली सदस्य चंद्रकला मनहर, जितेन्द्र साहू एवं हर्षा चंद्राकर का नाम शामिल नहीं किया गया है। भाजपा ने जिला पंचायत क्षेत्र क्रमांक 1 से पवन शर्मा, क्षेत्र 2 मनीष साहू, क्षेत्र 3 अमिता बंजारे, क्षेत्र 4 सरस्वती बंजारे, क्षेत्र 5 जितेन्द्र यादव, क्षेत्र 6 वीणा देशमुख, क्षेत्र 7 मया बेलचंदन, क्षेत्र 8 श्रद्धा साहू, क्षेत्र 9 दिव्या कलिहारी, क्षेत्र 10 नीलम चंद्राकर, क्षेत्र 11 शैलेन्द्रा मंडावी एवं क्षेत्र 12 से करुण साहू को प्रत्याशी घोषित किया है।

जिज्ञासाओं को शांत करने हर वार्ड में लगेगी ईवीएम की प्रदर्शनी

हरिभूमि न्यूज ►► दुर्ग

नगर पालिक निगम चुनाव में इस बार इलेक्ट्रॉनिक वोटिंग मशीन का इस्तेमाल किया जाएगा। ईवीएम को लेकर मतदाताओं के मन में तमाम



डमी मतपत्रों का किया जाएगा प्रयोग

जिज्ञासाओं को शांत करने के उद्देश्य से राज्य निर्वाचन आयोग एवं जिला निर्वाचन अधिकारी सुश्री ऋचा प्रकाश चौधरी की ओर से शहर क्षेत्र के हर वार्ड में प्रतिदिन ईवीएम मशीन का प्रदर्शन कर जानकारी दी जाएगी। इसके लिए 2 फरवरी को सुबह 11 से 5 बजे तक मतदान केंद्रों एवं चौक चौराहों में जानकारी एवं प्रदर्शन के तहत वार्ड क्रमांक 14 सिकोला भाटा, वार्ड क्रमांक 27 पोलसायपारा, वार्ड क्रमांक 1 नया पारा के अलावा सिविल लाइन वार्ड क्रमांक 39 में किया जाएगा।

जानकारी के अनुसार, प्रत्येक प्रदर्शन केन्द्र में मास्टर ट्रेनर की ड्यूटी लगाई गई है, जो ईवीएम के संचालन एवं मतदान प्रक्रिया के संबंध में विस्तृत जानकारी आम नागरिकों को डिमॉस्ट्रेट करके बताएंगे। साथ ही उनकी शंकाओं का निराकरण करेंगे। नाम वापसी की तिथि से मतदान के दो दिवस ईवीएम का प्रदर्शन किया जाएगा। जिसमें डमी मतपत्र प्रयोग किया जाएगा। डमी मतपत्र में निर्वाचन लड़ने वाले अभ्यर्थियों की संख्या समान हो सकती है, लेकिन निर्वाचन लड़ने वाले अभ्यर्थियों के नाम एवं प्रतीक डमी मतपत्र में सुदृष्ट नहीं होंगे। इसके अलावा प्रत्येक जिले में चुनाव नियम और ईवीएम डेमो के लिए मीडिया वर्कशॉप का भी आयोजन किया जाएगा।

विकासखंड भारतीय संस्कृति ज्ञान परीक्षा में तारिणी प्रथम



हरिभूमि न्यूज ►► डौंडीलोहारा

देवसंस्कृति विश्व विद्यालय हरिद्वार द्वारा आयोजित भारतीय संस्कृति ज्ञान परीक्षा में विकासखंड स्तर के साथ-साथ विद्यालय स्तर पर भी सामान्य ज्ञान परीक्षा का आयोजन किया गया। इसमें कक्षा स्तर पर नवमी से तारिणी प्रथम, प्रतिमा द्वितीय, दसवीं से गीतू प्रथम, तेजस्वी द्वितीय, ग्यारहवीं से गीताजली प्रथम, भावना द्वितीय, बारहवीं से लवकिशोर प्रथम, सोमी कोमा ने द्वितीय स्थान

प्राप्त किया। विद्यालय स्तर पर भारतीय संस्कृति ज्ञान परीक्षा प्रभावी हेमंत साहू विजान कई वर्षों से सफलता पूर्वक संचालन करवा रहे हैं। सफल छात्रों को संबोधित करते हुए वरिष्ठ व्याख्याता एलके ठाकुर ने बच्चों को अपनी संस्कृति और सभ्यता को जानना और आत्मसात करके आगे बढ़ने की प्रेरणा दी। प्रभारी प्राचार्य प्रदीप मेश्राम ने बताया कि विद्यालय में 200 से अधिक छात्रों ने परीक्षा में भाग लिया। परीक्षा के आयोजन में एनुका शर्मा, डुल्ले शाहू, छायावंदा, लवण साहू, रीना मंडल, तेजेश्वरी साहू का विशेष सहयोग रहा। संस्थान की तरफ से इन्हें प्रमाण पत्र प्रदान कर सम्मानित किया गया। विद्यालय स्तर में पुरस्कार वितरण में समस्त व्याख्याता डीआर साहू, श्री देशमुख, पुष्पा कट्टे, अविनाश साहू, सोरभ शर्मा, भूपेंद्र पटेल, सूर्योदय मानिकपुरी एवं समस्त विद्यार्थी उपस्थित थे।

निराशाजनक है केंद्र का बजट : विधायक संगीता

हरिभूमि न्यूज ►► गुरुद

केंद्र सरकार द्वारा प्रस्तुत पूर्ण बजट को संजारी-बालोद विधायक संगीता सिन्हा ने निराशाजनक बताया है। उन्होंने कहा कि इसमें युवाओं के लिए कोई प्रावधान नहीं है। विधायक संगीता सिन्हा ने कहा कि केंद्रीय बजट में किसानों, युवाओं, छात्रों और महिलाओं को लेकर महत्वपूर्ण मुद्दों की अनदेखी की गई है, उन्हें छला गया है। कृषि क्षेत्र में संरचनात्मक सुधारों की जरूरतों पर बिल्कुल भी ध्यान नहीं दिया गया है। उन्होंने कहा कि युवाओं के रोजगार के लिए ठोस उपायों की कजमाफी की मांग के बावजूद केंद्र सरकार ने इस पर कोई पहल नहीं की है। इसके साथ ही उन्होंने सिंचाई प्रबंधन, फसल बीमा योजना, रोजगार, सरकारी भर्ती सहित विभिन्न क्षेत्रों में सरकार द्वारा कोई उपाय नहीं किए जाने का आरोप लगाया है।

ठोस कदम उठाए जाने की जरूरत थी, लेकिन इस दिशा में भी ध्यान नहीं दिया गया है। महिला, किसान, छात्र, युवा समाज के इन चारों वर्गों की भारी अनदेखी की गई है। संगीता सिन्हा ने कहा कि बजट में किसानों को न्यूनतम समर्थन मूल्य पर ठोस नीति नहीं दी गई है, किसानों की लंबे समय से मांग रही है कि एमएसपी को कानूनी दर्जा दिया जाए, लेकिन बजट में इस पर कोई स्पष्ट घोषणा नहीं हुई। कृषि सब्सिडी में कटौती के अंतर्गत उर्वरक और अन्य कृषि इनपुट्स पर सब्सिडी में कमी से कृषि की लागत बढ़ सकती है। ऋण माफी पर कोई योजना नहीं है। किसानों की कजमाफी की मांग के बावजूद केंद्र सरकार ने इस पर कोई पहल नहीं की है। इसके साथ ही उन्होंने सिंचाई प्रबंधन, फसल बीमा योजना, रोजगार, सरकारी भर्ती सहित विभिन्न क्षेत्रों में सरकार द्वारा कोई उपाय नहीं किए जाने का आरोप लगाया है।



संजारी-बालोद विधायक ने कहा- हर वर्ग के लोगों को छला गया है

सीएफ जवान के घर चोरी सोने-चांदी के जेवर हुए पार

हरिभूमि न्यूज ►► बालोद

ग्राम साल्हे के सीएफ जवान के कमरे से रात के अंधेरे में अज्ञात चोर द्वारा सोने चांदी जेवरों की चोरी करने का मामला सामना आया है। सोने चांदी की जेवरों की कीमत लगभग 95000 रुपये बताई जा रही है। डौंडी थाने में प्रार्थी की रिपोर्ट पर शनिवार को अज्ञात चोर के खिलाफ धारा 305(ब), 331 के तहत मामला दर्ज किया गया है। ग्राम साल्हे निवासी आंगनबाड़ी सहायिका केशरी माहला ने बताया कि मेरे दो लड़के हैं। बड़ा लड़का रूपेश साहू, क्षेत्र 17 लीलावती देशमुख, क्षेत्र 18 मनीष चंद्राकर, क्षेत्र 19 हेमलता देशमुख, क्षेत्र 20 सुरेन्द्र दास, क्षेत्र 21 राकेश हिस्वरानी, क्षेत्र 22 झमिति गायकवाड़, क्षेत्र 23 लता कुर्, क्षेत्र 24 से अरविंद बंजारे का नाम शामिल है।

नौकरी करने जगदलपुर गया है, मैं और मेरा छोटा लड़का राकेश माहला एवं बहु पूजा माहला एवं नाती के साथ रहते हैं। बड़ी बहु प्रतिभा माहला द्वारा अपने सोने चांदी के सामान को आलमारी में रखकर ताला लगाकर चाबी को अपने पास रखी थी। शुक्रवार को रात में बड़े लड़के के कमरे में ताला लगाकर सोई थी। शनिवार को रात लगभग 2:30 बजे उठी तो मेरे कमरे के एक दरवाजा में बाहर से सांकल लगा था। मैं दूसरे दरवाजा से बाहर निकलकर लाइट जलाकर देखी, तो बड़े लड़के के कमरा का दरवाजा खुला था। मैं कमरा अंदर जाकर देखी तो कमरा में रखे सामान बिखरा हुआ था। आलमारी खुली थी और सोने चांदी के जेवर नहीं थे। तब बड़े लड़के को रात में ही घटना के बारे में बताया।

नगर पंचायत साजा
बाबा रामदेव वाई, वार्ड क्र. 8 से
पाईट पद के लिए राजू शर्मा को कमल छाप पर बटन दबाकर
भारी मतों से विजयी बनावें।
मतदान तिथि- 11-02-2025,
दिन-मंगलवाार
समय- सुबह 8 बजे से शाम 5 बजे तक
विनिती- समस्त मतदातागण, बाबा रामदेव वाई क्रमांक- 08, नगर पंचायत साजा

जिला पंचायत सदस्य के लिए 15 अभ्यर्थियों ने किया नामांकन दाखिल, जनपद में भी फॉर्म जमा



हरिभूमि न्यूज ►► दुर्ग

जिला पंचायत सदस्य के लिए शनिवार को 15 अभ्यर्थियों ने नामांकन दाखिल किया। अब तक जिला पंचायत के 12 निर्वाचन क्षेत्रों से कुल 42 अभ्यर्थियों का नामांकन फार्म प्राप्त हो चुका है। वहीं दुर्ग जनपद क्षेत्र से जनपद सदस्य के लिए पूर्व जनपद अध्यक्ष संतोषी सहित 28 अभ्यर्थियों ने नामांकन फार्म जमा किया। जिन्हें मिलाकर यहाँ 24 निर्वाचन क्षेत्रों से अब तक 85 अभ्यर्थी जनपद सदस्य के लिए

जनपद सदस्य के इन्होंने किया नामांकन दाखिल

वहीं दुर्ग जनपद पंचायत के निर्वाचन क्षेत्र क्रमांक 1 से दुर्गेश्वरी देशमुख व हेमलता साहू, क्षेत्र 3 रजपत सिक्दार, क्षेत्र 4 तितारू ठाकुर, क्षेत्र 5 संतोषी देशमुख, क्षेत्र 6 संतोष निषाद, भागवत निषाद व योगेश साहू, क्षेत्र 7 कुलेश्वरी साहू, क्षेत्र 9 प्रतिभा देवांगन, क्षेत्र 10 पुष्पिमा यादव व पन्ना लाल यादव, क्षेत्र 11 चंद्रकुमार देवांगन व गोपाल यादव, क्षेत्र 12 प्यारी निषाद, क्षेत्र 13 चंद्रकला दिल्लीवार, क्षेत्र 15 किशोरी लाल देशमुख, क्षेत्र 16 हेमकुमारी देशमुख, क्षेत्र 17 नेहा देशमुख, क्षेत्र 19 हेमलता देशमुख, प्रदीप देशमुख कोठिया व विजय यादव, क्षेत्र 20 गौतमजी देशमुख, क्षेत्र 21 राकेश हिस्वरानी व लीलाकर साहू, क्षेत्र 22 झमिति गायकवाड़, क्षेत्र क्रमांक 24 से लेशुदास साहू एवं अरविन्द बंजारे ने नामांकन दाखिल किया।

Health Town
K'sagar's
श्री श्रेयन आयुर्वेद
Panchkarma & Wellness Centre
वैद्य-डॉ. पल्लवी क्षीरसागर (संतुलन से भरा आयुर्वेद, स्वस्थ जीवन का राज)
MD आयुर्वेद (पुणे) Mob.: 9111922122, 9111912122, 0771-3558564
Timing- (11-8) by Appointment पता :- B-22 जगन्नाथ मंदिर के पीछे, नायत्री नगर, रायपुर (छ.न.)
राज-राजेश्वरी आयुर्वेदिक चिकित्सा केन्द्र
(22 वर्षों से क्षेत्र में अनुभवी चिकित्सक)
भार-सूत्र चिकित्सा केन्द्र, रायपुर मो. 9039050422, 91794 55561
पाइलस, फिशर, फिस्टूला विशेषज्ञ
अशोक विहार, स्ट्रीट नंबर 5, सरस्वती दाल भिल के सामने, मंडी गेट के सामने, पंडरी रायपुर। ९ मनसा चेम्बर, कल्याण हॉस्पिटल के पीछे, बिलासपुर रोड, फाफाडीह रायपुर।
विज्ञान हेतु संपर्क करें: 0771- 4242213, 7987119756, 9303508130

खबर संक्षेप

विधायक चंद्राकर ने दी बसंत पंचमी की शुभकामनाएं

अंडा। दुर्ग ग्रामीण विधायक ललित चंद्राकर ने माँ सरस्वती की अराधना के पर्व बसंत पंचमी की शुभकामनाएं दी हैं। उन्होंने कहा कि माँ सरस्वती हम सबके जीवन को शिक्षा, ज्ञान एवं विवेक के प्रकाश से निरंतर आलोकित करते रहें। विधायक श्री चंद्राकर ने कहा कि हमें अपने लक्ष्यों को प्राप्त करने के लिए कठिन परिश्रम करना चाहिए। उन्होंने कहा कि मैं आशा करता हूँ कि यह पर्व आपके जीवन में नई खुशियों और नई उमंग का संचार करेगा।

नगर पहुंची पंडरिया विधायक भावना कार्यकर्ताओं ने किया स्वागत



डोंडीलोहारा। शनिवार को दिल्लीराजहारा जाने के दौरान पंडरिया विधायक भावना बोहरा डोंडीलोहारा पहुंचीं। इस दौरान कालीमाता मंदिर के पास भाजपा नेताओं व कार्यकर्ताओं ने उनका स्वागत किया। इस अवसर पर बालोद भाजपा जिलाध्यक्ष चमन देशमुख, पूर्व जिलाध्यक्ष पवन साहू, जिला उपाध्यक्ष देवेंद्र जायसवाल, नगर पंचायत अध्यक्ष प्रत्याशी कुंवर लाल निवेन्द्र सिंह टेकाम तथा आसपास के भाजपा मंडलों के अध्यक्ष एवं कार्यकर्ता उपस्थित थे।

भाजपा प्रत्याशी सविता ने दाखिल किया नामांकन



गुरूर। जनपद पंचायत क्षेत्र क्रमांक 18 से भाजपा प्रत्याशी सविता अरुण साहू ने नामांकन दाखिल किया। इस दौरान कनेरी सरपंच दिनेश्वरी सिन्हा एवं भाजपा कार्यकर्ता बड़ी संख्या में उपस्थित थे।

खड़े ट्रक से टकराई पिकअप, चालक घायल

बालोद। ग्राम डंगनिया मुख्य मार्ग पर बिना किसी सिग्नल के खड़े ट्रक से पिकअप वाहन टकरा गया। दुर्घटना में पिकअप चालक को चोट आई है। वाहन भी पूरी तरह क्षतिग्रस्त हो गया। घटना में गुडरदेही थाने में 31 जनवरी को ट्रक चालक के खिलाफ धारा 285, 125T बीएनएस के तहत मामला दर्ज किया गया है। प्रार्थी कोहका भिलाई निवासी लेखराम साहू ने बताया कि मेरे भाई तीरथ राम साहू के नाम पर वाहन टाटा 1109 क्रमांक सीजी 07 सीए 9011 में चालक रोहित कुमार ठाकुर 23 जनवरी को ग्राम कुरदी से पत्थर भरकर रिसाली जा रहा था। इस बीच सुबह लगभग 5 बजे ग्राम डंगनिया मुख्य मार्ग पर ट्रक क्रमांक सीजी 08 एल 2629 खड़ा था। ट्रक को खतरनाक रूप से बिना किसी सिग्नल के, बिना रेंडियम, बिना एण्टीलॉक लाईट बलए रोड पर खड़ा किया था। इसके कारण उनका वाहन उससे टकरा गया। दुर्घटना में वाहन चालक के पैर में गंभीर चोट आई है, जिसे भिलाई अस्पताल ले जाया गया, जहाँ से रायपुर रेफर किया गया।

सीएचसी साजा में 10 पुरुष का हुआ नसबंदी आपरेशन सफल



हरिभूमि न्यूज ▶▶▶ बेमेतरा
जिले के सामुदायिक स्वास्थ्य केंद्र साजा में परिवार नियोजन कार्यक्रम तहत हितग्राही पुरुष का नसबंदी आपरेशन किया गया। यह आपरेशन बीएमओ साजा डॉ अश्वनी वर्मा के मार्गदर्शन पर डॉ बलवंत यादव द्वारा किया गया जो कि पूर्णतः सफल रहा। 'छोटा परिवार खुशहाल परिवार' के संदेश को जिला बेमेतरा के लोग साकार कर रहे हैं। एक

बजट : केंद्रीय वित्तमंत्री द्वारा पेश बजट पर स्थानीय नेताओं ने दी प्रतिक्रिया

केंद्रीय बजट को सत्ता पक्ष ने सराहा, विपक्ष ने बताया खोखला

हरिभूमि न्यूज ▶▶▶ बेमेतरा

केंद्रीय वित्तमंत्री द्वारा शनिवार को संसद में पेश किए गए बजट को लेकर जनप्रतिनिधियों ने अपनी प्रतिक्रिया व्यक्त की है। जहां सत्ता पक्ष ने इसे सराहा है, वहीं विपक्ष ने खोखला करार दिया है।

बेमेतरा विधायक दीपेश ने बताया आम जनता का बजट

संसद में मोदी सरकार 3.0 के पहले बजट को बेमेतरा विधायक दीपेश साहू ने ऐतिहासिक बताया है। उन्होंने कहा कि यह बजट सभी वर्गों के कल्याण को ध्यान में रखकर बनाया गया है। साहू ने बजट को बहुआयामी और सर्वस्पर्शी बताते हुए कहा कि बजट में कई महत्वपूर्ण घोषणाएं की गई हैं। कर्मचारियों के लिए 12 लाख 75 हजार

रुपए तक की आय को इनकम टैक्स से मुक्त कर दिया गया है। किसानों की आय को दोगुना करने का लक्ष्य रखा गया है और किसान क्रेडिट कार्ड की सीमा बढ़ाकर 5 लाख रुपए कर दी गई है। घरलू और इलेक्ट्रॉनिक सामान को सस्ता करने का भी प्रावधान किया गया है। विधायक साहू ने बताया कि यह बजट विशेष रूप से मध्यम वर्ग के जीवन स्तर को सुधारने वाला है। साथ ही, गरीब वर्ग को पर्याप्त आर्थिक सहायता और युवाओं को रोजगार के नए अवसर प्रदान करने की योजना है।




बजट में मध्यम वर्ग की बल्ले-बल्ले, जब मरने वाला बजट : प्रज्ञा



जिला पंचायत सदस्य प्रज्ञा निर्वाणी का बजट पर प्रतिक्रिया देते हुए कहा कि यह बजट आत्मनिर्भर भारत की परिकल्पना को साकार करने के साथ-साथ प्रत्येक नागरिक, उद्यमी और किसान के सशक्तिकरण को प्राथमिकता देता है। उन्होंने कहा कि 12 लाख तक की आय पर टैक्स में दी गई राहत मध्यम वर्ग को आर्थिक संबल प्रदान करेगी। इससे मध्यम वर्ग की बल्ले-बल्ले हो गई है। इससे उनके उपभोग और क्रय क्षमता में वृद्धि होगी, बाजार और अर्थव्यवस्था को मजबूती मिलेगी, इंफ्रास्ट्रक्चर, स्वास्थ्य, शिक्षा और स्टार्टअप सेक्टर में बढ़ाए गए निवेश से नए अवसर पैदा होंगे, जिससे युवाओं को रोजगार प्राप्त होगा। कृषि क्षेत्र के लिए घोषित योजनाएँ किसानों की आय को दोगुना करने में सहायक होंगी, जबकि डिजिटल इंडिया और मेक इन इंडिया को बढ़ावा देने से नवाचार और उद्यमिता को नई ऊँचाइयाँ मिलेंगी।

गरीबों, किसानों और महिलाओं को फिर किया निराश : छाबड़ा



पूर्व विधायक व जिला कांग्रेस अध्यक्ष आशीष छाबड़ा ने केंद्र की मोदी सरकार के बजट को निराशाजनक बताया है। उन्होंने कहा कि केंद्र की मोदी सरकार ने किसानों को फिर ठगने का काम किया है। छाबड़ा ने कहा कि बजट में पीएम कृषि योजना लागू करने की बात की गयी है। लेकिन, किसानों के उपज की पूरी कीमत मिले इसके प्रावधान एमएसपी को कानूनी गारंटी के लिए कोई प्रावधान नहीं है। इसके साथ ही कृषि ऋण माफी पर बजट में कुछ नहीं है। पीएम फसल बीमा योजना में सुधार के लिए कुछ नहीं है। उन्होंने कहा कि देश के किसानों की केवल दो प्रमुख मांग है स्वामीनाथन आयोग की सिफारिश के अनुसार लागत पर 50

सरकार के इस दूरदर्शी प्रयास की सराहना पूरे देश में : राजेंद्र

पूर्व जिला भाजपा अध्यक्ष राजेंद्र शर्मा ने कहा कि समग्र रूप से यह बजट संतुलित, समावेशी और दीर्घकालिक आर्थिक विकास की दिशा में प्रभावी साबित करने वाला है। मध्यम वर्ग को सबसे ज्यादा राहत देने वाला बजट है सरकार के इस दूरदर्शी प्रयास की सराहना पूरे देश में हो रही है। यह बजट देश की अर्थव्यवस्था को सशक्त बनाने की दिशा में एक ऐतिहासिक कदम है। प्रधानमंत्री मोदी, वित्त मंत्री निर्मला सीतारमण के इस बजट से आम लोगों की स्थिति मजबूत होगी।



स्वास्थ्य के क्षेत्र में भी क्रांतिकारी घोषणा हुई है : तिवारी

भाजपा नेता हर्षवर्धन तिवारी ने कहा कि बजट से मध्यम वर्ग की आर्थिक स्थिति बेहतर होगी। किसान क्रेडिट कार्ड की लिमिट 3 से 5 लाख की गई है जिससे छत्तीसगढ़ के किसानों को लाभ होगा। स्वास्थ्य के क्षेत्र में भी क्रांतिकारी घोषणा हुई है। 1200 कैंसर केयर सेंटर खुलेंगे। आधार भूत संरचना के लिए डेढ़ करोड़ रुपए दिए जाएंगे। आदिवासी महिलाओं के लिए लोन का प्रावधान है, इस घोषणा से जीवन स्तर सुधरेगा। कैंसर जैसी लाइलाज बीमारी के लिए जिलों में कैंसर अस्पताल खोलने एवं कैंसर की 36 प्रकार की दवाइयों एवं उपकरण सस्ता करने की घोषणा की गई है, जो कमजोर स्थिति के लोगों के लिए रामबाण साबित होगा।



आम नागरिकों की उम्मीदों पर फिर पानी : जनार्दन

वरिष्ठ कांग्रेस नेता टीआर जनार्दन ने कहा कि केंद्र की भाजपा की सरकार ने चुनाव के पहले आमजनों से वादा किया था कि वह हर व्यक्ति को आर्थिक स्थिति सुदृढ़ करेगा, परंतु बजट में ऐसा कुछ नहीं है। बजट से आम लोगों की उम्मीदों पर पानी फिर गया है। इस बजट से बेरोजगार युवाओं को रोजगार की जो आस थी, धरी की धरी रह गई। किसानों के हित की बात करने वाली केंद्र की भाजपा की सरकार ने किसानों के साथ बजट में छलावा किया है। किसान आर्थिक रूप से समृद्ध होकर कृषि के प्रति जुड़े, ऐसी कोई नीति इस बजट में नहीं दिखी।

सड़क दुर्घटना रोकने यातायात के नियमों का पालन करें

राष्ट्रीय सड़क सुरक्षा माह के समापन समारोह में कलेक्टर ने की अपील

हरिभूमि न्यूज ▶▶▶ बेमेतरा

जिलास्तर पर आम नागरिकों में यातायात एवं सड़क सुरक्षा संबंधित जागरूकता व सड़क दुर्घटनाओं में कमी लाने के उद्देश्य से एक माह का राष्ट्रीय सड़क सुरक्षा माह 2025 मनाया गया। राष्ट्रीय सड़क सुरक्षा माह 2025 के अंतर्गत प्रत्येक दिवस विभिन्न कार्यक्रम आयोजित कर स्कूल कॉलेजों, आम चौक चौराहों एवं थाना स्तर पर लोगों को यातायात नियम, सुरक्षा एवं यातायात से जुड़ी जानकारी दी गई। शनिवार को राष्ट्रीय सड़क सुरक्षा माह का समापन हुआ। समापन समारोह के मुख्य अतिथि कलेक्टर रणबीर शर्मा थे। विशेष अतिथि अतिरिक्त पुलिस अधीक्षक ज्योति सिंह, आरटीओ अधिकारी अरविन्द भगत, उप संचालक अभियोजन अधिकारी कंचन पाटिल, एसडीओपी बेमेतरा मनोज तिकी, एसडीओपी बेरला विनय कुमार, डीएसपी कमल नारायण शर्मा, कौशिल्या साहू थे।



इस दौरान यातायात नियम, सुरक्षा एवं यातायात से जुड़ी जानकारी नुककड नाटक एवं गीत के माध्यम से ज्ञानोदय पब्लिक स्कूल, शासकीय उच्चतर माध्यमिक शाला भैंसा, इंडियन पब्लिक स्कूल के बालक-बालिकाओं द्वारा दी गई। कलेक्टर रणबीर शर्मा ने समापन कार्यक्रम को संबोधित करते हुए कहा कि जिले के प्रत्येक नागरिकों को एक जिम्मेदार नागरिक बनकर यातायात नियमों का पालन करते हुए अपने नैतिक दायित्वों का निर्वहन करने की आवश्यकता होती। जिले के आम नागरिकों से सड़क सुरक्षा के उपाय सुनिश्चित करने तथा सड़क दुर्घटना के रोकथाम के लिए सक्रिय सहभागिता सुनिश्चित करने की अपील की। वरिष्ठ पुलिस अधीक्षक रामकृष्ण साहू ने राष्ट्रीय सड़क सुरक्षा माह 2025 के समापन कार्यक्रम में कहा सड़क दुर्घटना से बचाव हेतु सावधानी ही एक मात्र उपाय है। इसलिए यातायात के नियमों का हमेशा पालन करने एवं अधिक से अधिक हेल्मेट धारण संबंधी प्रोत्साहन देने हेतु पुलिस का सहयोग करें, जिससे सड़क हादसों के

दौरान संभावित हेल्मेट नहीं पहनने के कारण हो रही मौतों को रोका जा सके। आपका जीवन अमूल्य है। विभिन्न पारिवारिक कार्यक्रमों में हम खर्च करते हैं, परंतु हेल्मेट को लेने एवं धारण करने हेतु काफी सोच-विचार करते हैं एवं नहीं लेते हैं, जो उचित नहीं है। किसी प्रकार के वाद विवाद से बचकर हेल्मेट खरीदें एवं उसे धारण करें। आपका परिवार आपके आने की राह देखता है, उसका ध्यान रखे। मानव जीवन अनमोल है इसे व्यर्थ न गवाएं। यातायात नियमों का पालन कर जीवन सुरक्षित करें। जिला परिवहन अधिकारी अरविन्द भागत ने कार्यक्रम को संबोधित करते हुए कहा कि यातायात नियमों का पालन करने से ही जीवन सुरक्षित रहता है। जीवन अनमोल है, इसके महत्व को समझें। हमेशा यातायात नियमों का पालन करें। स्वयं सुरक्षित रहें और अन्य लोगों को भी इसका पालन करने के लिए प्रेरित करें। दो पहिया वाहन हो या चारपहिया वाहन या उससे बड़े वाहन हो कोई भी गाड़ी को सीमित गति से चलाएं, ताकि कोई घटना घटने के पहले ही वाहन को नियंत्रित किया जा सके और घटना को टाला जा सके। साथ ही नशे की हालत में वाहन न चलाने, दो पहिया वाहन में तीन सवारी न चलने और हेल्मेट का उपयोग अनिवार्य रूप से करने की अपील की।

वाहन चालकों का नेत्र एवं स्वास्थ्य परीक्षण

जिला चिकित्सालय बेमेतरा से डॉक्टर पवन कुमार वर्मा चिकित्सा अधिकारी, दीपा शर्मा नेत्र सहायक चिकित्सा अधिकारी, योगेन्द्र कुमार निराला लैब अंडरटैट बेमेतरा एवं अन्य अधिकारीकर्मचारी स्वास्थ्य विभाग के द्वारा वाहन चालकों के नेत्र एवं स्वास्थ्य परीक्षण शिविर में विशेष योगदान रहा। इसी तरह जिला परिवहन कार्यालय द्वारा लॉगिन लाइसेंस के तहत प्रवीण कुमार साहू एवं चंद्रकांत देवांगन जिला परिवहन कार्यालय बेमेतरा के अन्य स्टाफ द्वारा लॉगिन लाइसेंस के तहत विशेष योगदान रहा। कार्यक्रम की समाप्ति पर यातायात प्रमोटी उप निरीक्षक प्रवासी यादव ने आभार व्यक्त किया। कार्यक्रम का संचालन पुलिस अधीक्षक कार्यालय से महिला प्रहारी आरक्षक वर्षा चौबे के द्वारा किया गया। गुड सेमेरिटेन एवं सड़क सुरक्षा मितान ने किए सरासरीय कार्य: सड़क दुर्घटना में आहत व्यक्तियों को मदद करने वाले हरीश्वर कुमार चौहान,रोहन पांडे, धीरज साहू, गणेश वैष्णव, गोविंद साहू, रामकृष्ण साहू, भूपेन्द्र वर्मा, रोहित निषाद, मनीष शुक्ला, दीपक मिश्रा, नकुल निषाद, चेलाराम साहू, चंद्रशेखर यादव, शिवेश सोनी, हरिशंकर महिलांग, संतोष मांडव, शिवेश्वर साहू, राजेश वर्मा, प्रकाश मलिकपुरी, गुलशन सिंग, मी. जाहिर, विता कोशले, इन्द्रचान खान, नरसिंह यादव, सागर सोनी, राहुल निर्मलकर, प्रियादास मलिकपुरी, नरेन्द्र दास मलिकपुरी, मनीषा पाटिल, रविशंकर साहू, यशवंत पाटेल, गजानंद वर्मा एवं अन्य बंधुओं को सम्मानित किया गया। इसके अलावा विभिन्न प्रतियोगिता के आयोजन में शिक्षक एवं शिक्षिकाओं की सम्मानित किया गया। इन्होंने पूर्व मा. शाला भैंसा से युवराज सिंह पाटेल, स्वामी आलानन्द उत्कृष्ट विद्यालय कन्या शाला (हिन्दी माध्यम) कविता वाजपयी, रेखा सोनी, सपना तिवारी सावित्री शर्मा, पी.एस. राजपूत, स्वामी आलानन्द विद्यालय राजा मोहगांव साजा, ज्ञानोदय पब्लिक स्कूल से सरला पांडेय, दुर्गा मलिकपुरी, अंकित निर्मलकर, सरस्वती शिशु मंदिर से गिरधारी लाल सिन्हा (आचार्य), सेजस स्कूल सिधौरी बेमेतरा से प्रतिभा, इंडियन पब्लिक स्कूल बेमेतरा हरिेश साहू, स्वामी आलानन्द (अंग्रेजी माध्यम) राठी स्कूल से डालेश्वरी साहू, शा.उ.मा. शाला चंद्रका से किशोरी लाल शर्मा, शा. उदयन मा. शाला कंडरका से राजेन्द्र कुमार झा एवं अन्य शिक्षकगण रहे।

online Booking: www.tripuryatra.com

चलो प्रयागराज पवित्र महाकुंभ 2025

नोट-महाकुंभ 2025 के डिलक्स, प्रीमियम पैकेज के लिए संपर्क करें

15, 16, 17 फरवरी 2025, 20, 21, 22 फरवरी 2025

-: सुविधाएं :-

स्पेशल स्लीपर बस, प्रयागराज (टेंट), नाश्ता, रात्रि भोजन, टूर गाइड

सहयोग राशि- 8100/-

Since-2007

श्री त्रिपुर तीर्थ यात्रा सेवा समिति

RAIPUR- D-36, Sector-4, Kamal Vihar, KORBA- Shop No. 301,302,303 S.S. Plaza, Power House Road

संपर्क करें:-7354-411411

प्रशिक्षित ड्राइवर मंथली/डेली बेसिस पर उपलब्ध है

नोट - हमारे द्वारा प्रशिक्षित ड्राइवर वे सारे पॉइंट फॉलो करते हैं।

1. गाड़ी चलते समय पान मसाला / सिगरेट का सेवन नहीं करते हैं।
2. एक बार में फ़ोन उठाते हैं, कॉल मिस होने पर कॉल बैक करते हैं।
3. प्रतिदिन गाड़ी को साफ सफाई करते हैं।
4. गाड़ी हमेशा सुरक्षित स्पीड में चलाते हैं।
5. ड्यूटी के दौरान यूनीफॉर्म में रहते हैं।

संपर्क करें- 7837411411

अधिक जानकारी के लिए स्कैन करें

Rahul Travels One Way Taxi Pvt Ltd
Beside Raipur Airport

निश्चित पैमाने पर जनसंख्या समाज की उपलब्धि है। पुरुष नसबंदी को बढ़ावा देने के उद्देश्य से जिले में पुरुष नसबंदी आपरेशन आयोजित किया जा रहा है और गांव-गांव में स्वास्थ्य विभाग के द्वारा 'मोर मितान मोर संगवारी' सम्मेलन के माध्यम से पुरुष नसबंदी आपरेशन को लक्ष्य जागरूकता अभियान चलाया गया है। इस बार पुरुष नसबंदी आपरेशन को "स्वस्थ मां, स्वस्थ बच्चा, जब पति का हो परिवार

नियोजन में योगदान अच्छा' की थीम पर चलाया जा रहा है। मुख्य चिकित्सा एवं स्वास्थ्य अधिकारी डॉ. यशवंत कुमार ध्रुव ने बताया कि पुरुष नसबंदी में मात्र 10 मिनट का समय लगता है एवं नसबंदी के तुरंत बाद घर जा सकते हैं। पुरुष नसबंदी के पश्चात् सामान्य कार्य प्रारंभ कर सकते हैं। जिला बेमेतरा में पुरुष नसबंदी आपरेशन जिला चिकित्सालय बेमेतरा, सामुदायिक स्वास्थ्य केंद्र